
Lakshmikritam Shri Krishna Stotram

ಲಕ್ಷ್ಮೀಕೃತಂ ಶ್ರೀಕೃಷ್ಣಸ್ತೋತ್ರಂ

Document Information



Text title : Lakshmikritam Shri Krishna Stotram

File name : lakShmIkRRRitaMshrIkRRRiShNastotram.itx

Category : vishhnu, vishnu, krishna, lakShmInArAyaNIyasaMhitA, lakShmI, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 4 | adhyAya 120/60-162||

Latest update : May 15, 2026

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



ಲಕ್ಷ್ಮೀಕೃತಂ ಶ್ರೀಕೃಷ್ಣಸ್ತೋತ್ರಂ



ಲಕ್ಷ್ಮೀಸ್ತದಾ ಪೃಥಗ್ಭೂತ್ವಾ ಸಾದ್ವೀ ಕಾಷಾಯಧಾರಿಣೀ .
ಅಸ್ತೌತ್ವಾ ಮಿಸ್ವರೂಪಂ ಶ್ರೀಪರಬ್ರಹ್ಮಪ್ರಹಂಸಕಂ .. ೬೦..
ಓಂ ನಮಃ ಶ್ರೀಪರಬ್ರಹ್ಮ ತೇ ನಮಃ ಪರಮಾತ್ಮನೇ .
ಬ್ರಹ್ಮಮುಕ್ತಾಧಿಪತಯೇ ಪರಧಾಮನಿವಾಸಿನೇ .. ೬೧..
ಅಪೃಥಜ್ಜುಕ್ತಸಂಸ್ಥಾಯ ರಹಸ್ಯಮುಕ್ತಸೇವಿನೇ .
ನಮಸ್ತೇ ಶ್ರೀರಂಗಮಹೋಲಾದಿವಾಸಾಯ ಯೋಗಿನೇ .. ೬೨..
ನಿರ್ಲೇಪಾಯ ಮಹಾಮುಕ್ತಾನಾದಿಮುಕ್ತಾದಿಸೇವಿನೇ .
ಅಕ್ಷರೈರ್ಮುಕ್ತವೃಂದೈಶ್ಚ ಸೇವಿತಾಯ ಚ ತೇ ನಮಃ .. ೬೩..
ಅವತಾರೈರೀಶ್ವರಾದ್ಯೈಃ ಸೇವಿತಾಯ ಚ ತೇ ನಮಃ .
ಖುಷಿಪಿತೃಸುರಾದ್ಯೈಶ್ಚ ಸೇವಿತಾಯ ಚ ತೇ ನಮಃ .. ೬೪..
ಮಾನವೈಶ್ಚೇತರೈಶ್ಚಾಪಿ ಯಕ್ಷಗಂಧರ್ವಕಿನ್ನರೈಃ .
ನಾಗೈಃ ಸರ್ಪೈ ರಾಕ್ಷಸೈಶ್ಚ ಸೇವಿತಾಯ ಚ ತೇ ನಮಃ .. ೬೫..
ಉದ್ಭಿಜ್ಜರಾಷ್ಟ್ರೇದಜೈಶ್ಚ ಪ್ರಸೇವಿತಾಯ ತೇ ನಮಃ .
ನರೈಶ್ಚ ಪ್ರಮದಾಭಿಶ್ಚ ಸರ್ವಸ್ಥಾವರಜಂಗಮೈಃ .. ೬೬..
ಪುಷ್ಪ್ಯರ್ಥಂ ಸಂಸೇವಿತಾಯ ಸುಖದಾಯ ಚ ತೇ ನಮಃ .
ಅಸಂಖ್ಯಾಯೋಗಿನಾಂ ಕಾಮಪೂರಕಾಯ ಚ ತೇ ನಮಃ .. ೬೭..
ಅಸಂಖ್ಯಾನಾಂ ಸ್ವಭಕ್ತಾನಾಂ ತಾರಕಾಯ ಚ ತೇ ನಮಃ .
ಮಾಣಿಕ್ಯಾಯಾ ಬದರ್ಯಾಶ್ಚ ನಾಥಾಯ ತೇ ನಮೋ ನಮಃ .. ೬೮..
ಬದರೋ ನಾಮ ರಾಜರ್ಷಿವ್ಯಧಾದ್ಭದರಿಕಾಶ್ರಮಂ .
ಯತ್ಕೃಪಾಂಶಾತ್ವಾಮಿನಂ ತಂ ವಂದೇ ಬದರಿಕೇಶ್ವರಂ .. ೬೯..
ಹೇಮಾನಲಾಸುರೋ ಯೇನ ಪರ್ವತಾಧೋ ನಿಷೂದಿತಃ .
ತಸ್ಯ ಬದರನೃಪತೇಃ ಪ್ರಸನ್ನಾಯ ಚ ತೇ ನಮಃ .. ೭೦..
ಬದರೀಸ್ವೀಯಮೂಲಾಧೋ ಹೇಮಾನಲಮಮರ್ದಯತ್ .
ಯತ್ಪ್ರತಾಪೇನ ತಂ ಕೃಷ್ಣಂ ನತಾಽಸ್ಮಿ ಸಾಧುರೂಪಿಣಂ .. ೭೧..
ಬದರೋ ರಸಾರೂಪೋಽಪಿ ಯತ್ಕೃಪಾತೋ ವ್ಯಜಾಯತ .
ಫಲೇ ತಂ ಪರಮಾತ್ಮಾನಂ ವಂದೇ ಶ್ರೀಸ್ವಾಮಿನಂ ತ್ವಿಹ .. ೭೨..

ನರೋಽಪಿ ಬೀಜತಾಂ ಪ್ರಾಪ್ತೋ ಬದರಾಖ್ಯೇ ಫಲೇ ಸದಾ .
 ಯತ್ಕೃಪಾತಸ್ತಂ ಫಲೇಶಂ ವಂದೇ ಶ್ರೀಸ್ವಾಮಿನಂ ಪ್ರಭುಂ .. ೭೩..
 ಶ್ರೀಶೀಲಸ್ಯ ತು ವಿಪ್ರಸ್ಯ ಪ್ರೇತಭೂತಸ್ಯ ಮೋಕ್ಷಣಂ .
 ಬದರಸ್ಯ ಪ್ರದಾನೇನ ಕೃತಂ ಯೇನ ಚ ತೇ ನಮಃ .. ೭೪..
 ಸಾಧುಸಾಧ್ವೀಸ್ವರೂಪಾಭ್ಯಾಂ ದಾರಾಭಾಗ್ಯಾಯ ದರ್ಶನಂ .
 ದತ್ವಾಪ್ಯಮೋಕ್ಷಯದ್ಭೂಪಂ ತಂ ಯಸ್ತಸ್ಮೈ ಚ ತೇ ನಮಃ .. ೭೫..
 ಬ್ರಹ್ಮದೇವದ್ವಿಜಪತ್ನೈ ದತ್ವಾ ದ್ವೇ ಬದರೇ ಫಲೇ .
 ಬದ್ರಿಕಾ ಪುತ್ರಿಕಾಪುತ್ರೌ ದದೌ ಬದ್ರೀಶ ತೇ ನಮಃ .. ೭೬..
 ಯತ್ಪತಾಪಾತ್ ಕೃಷ್ಣಪತ್ನೀ ಜಾತಾ ವೈ ಬಾಲಯೋಗಿನೀ .
 ಸುರೇಶ್ವರೀಸುತಾ ತಂ ಶ್ರೀಕೃಷ್ಣಂ ವಂದೇ ನರಾಯಣಂ .. ೭೭..
 ಯಃ ಕೃಷ್ಣೋ ದಿವ್ಯದೇಹಾಂ ಚ ಚಾರಣೀಂ ನಾಗ್ನಿಕೇಸರೀಂ .
 ಕೃತ್ವಾ ಮುಕ್ತಾನಿಕಾಂ ನಿನ್ಯೇಽಕ್ಷರಂ ತಸ್ಮೈ ನಮೋ ನಮಃ .. ೭೮..
 ನರ್ಮಕರ್ತ್ಯಾ ವಿನೋದಿನ್ಯಾಃ ಸಾಧುಯೋಗೀನ ಮೋಕ್ಷಣಂ .
 ಕೃತಂ ಯೇನ ಕೃತೋ ದೇವಲೋಕೋಽಪಿ ಚ ಸಖೀವಿಧಃ .. ೭೯..
 ಮೋಕ್ಷಂ ತಸ್ಮೈ ದದೌ ಯಶ್ಚ ತಸ್ಮೈ ತೇ ಸ್ವಾಮಿನೇ ನಮಃ .
 ಬಾಹುಲಕಾಯ ತತ್ಪತ್ನೈ ಲೀಲಾವತ್ನೈ ಚ ನರ್ತನಾತ್ .. ೮೦..
 ದದೌ ಬ್ರಹ್ಮರಸಂ ಮೋಕ್ಷಂ ತುಷ್ಣೋ ಯಸ್ತೇ ನಮಃ ಸದಾ .
 ಮಾಲಿಯಾನಂ ಮಲ್ಲಿಕಾಂ ಚ ಮಾಲಾಕಾರೌ ಹರಿಃ ಪುರಾ .. ೮೧..
 ಪ್ರಸನ್ನಃ ಪಾಯಯಾಮಾಸ ಬ್ರಹ್ಮರಸಂ ತತಸ್ತಯೋಃ .
 ಮೋಕ್ಷಣಂ ಕೃತವಾನ್ ಕೃಷ್ಣೋ ಯಸ್ತಸ್ಮೈ ಸ್ವಾಮಿನೇ ನಮಃ .. ೮೨..
 ನಿಕಾಮದೇವಸಂಜ್ಞಾಯ ಧೀಶೂರಾಯ ಹರಿಃ ಸ್ವಯಂ .
 ಮೋಕ್ಷಂ ದದೌ ಚ ತತ್ಪತ್ನೈ ತಸ್ಮೈ ಶ್ರೀಸ್ವಾಮಿನೇ ನಮಃ .. ೮೩..
 ನಿಗಡಭ್ರಾಮಕೈವರ್ತಂ ಮತ್ಸ್ಯಾಶಾಪಾತ್ ಸುದುಃಖಿನಂ .
 ತಾರಿತಂ ಭಕ್ತಯಾ ಪತ್ನ್ಯಾ ಯಸ್ಯ ಕೃಪಾದಿಶೇವಧೇಃ .. ೮೪..
 ಅನಯಃ ಸ್ವಂ ಪರಂ ಧಾಮ ತಯಾ ಸಾಕಂ ಚ ಯೋಷಿತಾ .
 ತಥಾ ತತ್ಪುತ್ರಿಕಾ ಚಾದ್ಯಾ ಸಾಧ್ವೀ ಪುಂಡರಿಕಾ ಸತೀ .. ೮೫..
 ನಿರ್ವಾಣಿಕಾ ಸತೀ ಚಾನ್ಯಾಽನಂದಘನಾ ತೃತೀಯಕಾ .
 ತಥಾ ಪಂಚಾತ್ಮಜಾ ಜ್ಞಾನದರ್ಭ್ಯಾದಯೋಽಪಿ ಯಂ ಪ್ರಭುಂ .. ೮೬..
 ಭಜಿತ್ವಾ ಮೋಕ್ಷಣಂ ಪ್ರಾಪ್ತಾಸ್ತಂ ಭಜೇ ಸ್ವಾಮಿನಂ ಹರಿಂ .
 ಕೃತಘ್ನಾಸ್ತು ಕುಠಲ್ಯಾಖ್ಯಸ್ತ್ರಿಯಾ ಯೋ ರಾಜಯಕ್ಷತಃ .. ೮೭..
 ರಕ್ಷಾಂ ಚಕ್ರೇ ದದೌ ಮೋಕ್ಷಂ ತಂ ವಂದೇ ಸ್ವಾಮಿನಂ ಪ್ರಭುಂ .

ಪ್ರತಾರಣ್ಯಾ ವಿಷಲಾಣ್ಯಾಃ ಸತಾಂ ಸಮಾಗಮಾದ್ಧರಿಃ .. ೮೮..
 ಉದ್ಧಾರಂ ಕೃತವಾನ್ ಯಸ್ತಂ ವಂದೇ ಶ್ರೀಸ್ವಾಮಿನಂ ಪ್ರಭುಂ .
 ಗಂಗಾಂಜನೀಂ ಕಟಕತ್ರೀಂ ಸತ್ಸಂಗೇನ ತ್ವಮೋಕ್ಷಯತ್ .. ೮೯..
 ರಮಾಂಜನೀಂ ರಮಾಂ ಚಕ್ರೇ ಯಸ್ತಸ್ಮೈ ಹರಯೇ ನಮಃ .
 ಸುನಾರಿಣೀಂ ಕುಲಾಲೀಂ ಚ ರಣಸ್ತಂಬಂ ಚ ತತ್ಪತಿಂ .. ೯೦..
 ಸಾಧುಯೋಗೇನ ತತ್ಪುತ್ರಂ ಸಂಸಾರಾದ್ಯೋ ವ್ಯಮೋಚಯತ್ .
 ವಂದೇ ತಂ ಸ್ವಾಮಿನಂ ಕೃಷ್ಣಂ ವಲ್ಲಭಂ ಪ್ರಭುಮೀಶ್ವರಂ .. ೯೧..
 ಸ್ವರ್ಣಕಾರಸ್ತ್ರಿಯಾ ಹೇಮಸುಧಾಯಾಸ್ತು ಪ್ರಭಕ್ತಿತಃ .
 ಪ್ರಸನ್ನೋ ಯೋ ದದೌ ತಸ್ಯೈ ಚಾನ್ವಪೂರ್ಣಾತ್ವಮುತ್ತಮಂ .. ೯೨..
 ಮುಕ್ತಿಂ ದದೌ ತಥಾನ್ತೇ ಚ ವಂದೇ ಶ್ರೀಸ್ವಾಮಿನಂ ಹರಿಂ .
 ರಾಧಿಕಾಯನಯೋಗೇನ ವಿದ್ಯುಮಿಣೀಂ ತು ವಿಷ್ಟಿಣೀಂ .. ೯೩..
 ಧಾಮ್ನಿ ರಾಧಾಸಮಾಂ ಚಕ್ರೇ ಯಸ್ತಸ್ಮೈ ಸ್ವಾಮಿನೇ ನಮಃ .
 ಶ್ವಪಚೀಂ ಮಾಲವಾನೀಂ ಯೋ ಧರ್ಮಯೋಗೇನ ಮುಕ್ತಿಗಾಂ .. ೯೪..
 ಸಕುಟುಂಬಾಮಕರೋದ್ಯಸ್ತಸ್ಮೈ ಶ್ರೀಸ್ವಾಮಿನೇ ನಮಃ .
 ರಥ್ಯಾಮಾರ್ಜನಿಕಾಂ ಕಾರೇಲಿಕಾಂ ಹಿತಾಂಜಲೇರ್ಮುನೇಃ .. ೯೫..
 ಯೋಗಾತ್ ಕಥಾಶ್ರವಣೇನ ಮುಕ್ತಿಮನಯದ್ಯಃ ಪ್ರಭುಃ .
 ಹೇತಾಂಜಲೇಶ್ಚ ಪುತ್ರೀಣಾಂ ನಿರ್ಮೋಹಿತ್ವಂ ಚ ಯದ್ಬಲಾತ್ .. ೯೬..
 ಮೋಕ್ಷಣಂ ಕೃತವಾನ್ ಯಶ್ಚ ತಸ್ಮೈ ತೇನೈವ ನಮೋ ಮುಹುಃ .
 ನಿರಂಜನಾದಯಶ್ಚಾಪಿ ಭ್ರಾತರಃ ಪಂಚ ತಾದೃಶಾಃ .. ೯೭..
 ಮುಕ್ತಿಂ ಯೇನ ಪ್ರಣೀತಾಸ್ತಂ ವಂದೇ ಶ್ರೀಸ್ವಾಮಿನಂ ಪ್ರಭುಂ .
 ಯಂತ್ರಕತ್ರೀಂ ಗೋಮತೀಂ ಚ ನಯರಾಜಂ ಚ ತತ್ಪತಿಂ .. ೯೮..
 ಅರಕ್ಷಯದ್ರಾಜಯಕ್ಷ್ಮತೋ ಯಸ್ತಂ ಸೌಮಿ ಮಾವರಂ .
 ಕನಕಾಂಗದಾಯಾಃ ಕೃಷ್ಣೋ ಧೂರ್ತಾಯಾ ಮೋಕ್ಷಣಂ ವ್ಯಧಾತ್ .. ೯೯..
 ಭಾಣವಾಣ್ಯಾ ದ್ಯೂತಕರ್ತ್ರಾಃ ಶ್ರೇಯಶ್ಚಕಾರ ಯೋ ಹರಿಃ .
 ರಾಯಹರಿನೃಪಸ್ಯಾಪತಿ ತಂ ವಂದೇ ಸ್ವಾಮಿನಂ ಪ್ರಭುಂ .. ೧೦೦..
 ಮಾಧವರಾಯನೃಪತೇಃ ಶ್ರೇಯೋ ವ್ಯಧಾತ್ತು ಯಃ ಪ್ರಭುಃ .
 ವೈದ್ಯೋತಿಕಾಂ ತು ಕಂಸಾರೀಂ ದಿವ್ಯಾಮಮೋಕ್ಷಯಚ್ಚ ಯಃ .. ೧೦೧..
 ನರರಾಜಂ ಕುಂಭಕಾರಂ ತದ್ಭಾರ್ಯಾಂ ರತ್ನಿಕಾಂ ಚ ಯಃ .
 ಅಂಬಾಲಿಕಾಂ ಸ್ವರ್ಣಕತ್ರೀಂ ಧಾತುಧ್ಯಾಂ ಚ ವಿನೋದಿನೀಂ .. ೧೦೨..
 ಅಮೋಕ್ಷಯದ್ಧರಿಯಶ್ಚ ನಟಂ ರಂಜನಕೋವಿದಂ .
 ಶ್ರೀರಾಮಸುಂದರಂ ಚಾಪಿ ಕದರ್ಯಂ ಯೋಽಪ್ಯಮೋಕ್ಷಯತ್ .. ೧೦೩..

ವಂದೇ ತಂ ಪರಮಾತ್ಮಾನಂ ಸ್ವಾಮಿನಂ ದೀಕ್ಷಿತಂ ಪ್ರಭುಂ .
 ಕ್ಷೀರೋದವೀರಂ ಭೂಪಂ ಚ ರಾಜ್ಞೀಂ ರುಹಾರಿಣೀಂ ಚ ಯಃ .. ೧೦೪..
 ಗಣಿಕಾಂ ಸೋಮಿಕಾಂ ಪಂಚಪುತ್ರೀಯುತಾಮೋಕ್ಷಯತ್ .
 ಅರುಣಾನೀಪತಿಂ ಪಾಟಲಾನ್ಯಾದೀಶಂ ನಮಾಮಿ ತಂ .. ೧೦೫..
 ಮಧ್ಯಪಾಯಾ ಲಿಯಾರ್ಯಾಶ್ಚ ಮೋಕ್ಷಣಂ ಯೋ ವ್ಯಧಾತ್ ಪ್ರಭುಃ .
 ಮಿಷ್ಠಾಸವಧ್ವಜಿನಶ್ಚ ತಂ ವಂದೇ ಸ್ವಾಮಿನಂ ಹರಿಂ .. ೧೦೬..
 ಗಂಡವಾತಾಭಿಧಾಯಾಶ್ಚ ಚಕ್ರಿಣ್ಯಾ ಮೋಕ್ಷಣಂ ವ್ಯಧಾತ್ .
 ಯಾಸ್ಯವಾದಸ್ಯ ಚ ಮೋಕ್ಷಂ ತಂ ವಂದೇ ಸ್ವಾಮಿನಂ ಹರಿಂ .. ೧೦೭..
 ನಿಂದಾಕರ್ತ್ಯಾ ಟ್ವಿರ್ವದಂತ್ಯಾ ಮೋಕ್ಷಣಂ ಯೋ ವ್ಯಧಾತ್ಪ್ರಭುಃ .
 ದ್ವಿರ್ಗರ್ಜನಾಖ್ಯಪತ್ಯುಶ್ಚ ತಂ ವಂದೇ ಸ್ವಾಮಿನಂ ಹರಿಂ .. ೧೦೮..
 ಸುರಪ್ರಸಾದಂ ವಿಪ್ರಂ ಚ ಗುರುಘ್ನಂ ಯೋ ಹ್ಯಮೋಚಯತ್ .
 ಮಾತರಂ ಪಿತರಂ ತಸ್ಯ ಚಾಸಮೋಕ್ಷಯತ್ತು ಯಃ ಪ್ರಭುಃ .. ೧೦೯..
 ನಾಗವಿಕ್ರಮಭೂಪಸ್ಯ ದೇವದ್ರೋಹರತಸ್ಯ ಚ .
 ನವದ್ರೋಹಿಯುತಸ್ಯಾಸಪಿ ಮೋಕ್ಷಕರ್ತ್ರೇ ತು ತೇ ನಮಃ .. ೧೧೦..
 ಶಾಲಮಿತ್ರೋ ಜೀವಿಕಾಘ್ನೋ ಜಯಾಲಕ್ಷ್ಮೀಶ್ಚ ತತ್ಪ್ರಿಯಾ .
 ಉದ್ಧೃತೌ ಯೇನ ಕೃಷ್ಣೇನ ತಸ್ಮೈ ಶ್ರೀಸ್ವಾಮಿನೇ ನಮಃ .. ೧೧೧..
 ಕನ್ಯಾಘ್ನಂ ಯದ್ಧರಾಜಂ ಯೋ ವಿಷದಂ ಸಾಧುಯೋಗತಃ .
 ಅಮೋಚಯದ್ಯಮದೂತಾತ್ ತಂ ಭಜೇ ಸ್ವಾಮಿನಂ ಹರಿಂ .. ೧೧೨..
 ಸಾಧುಜೀವಂ ಕುಮಾರಂ ಚ ಕುಮಾರೀಂ ಸಾಧುಜೀವನೀಂ .
 ನಿರ್ವಿಷಾದಂ ಚ ಯಃ ಕೃಷ್ಣೋಽಮೋಕ್ಷಯತ್ ತಂ ಮುಹುರ್ನಮಃ .. ೧೧೩..
 ನಾರಾಯಣೈ ಪ್ರಭಾವತ್ಯೈ ಘಟಮಾಲಾಖ್ಯಯೋಷಿತೇ .
 ಮೋಕ್ಷಣಂ ಪ್ರದದೌ ಯಶ್ಚ ತಸ್ಮೈ ಶ್ರೀಸ್ವಾಮಿನೇ ನಮಃ .. ೧೧೪..
 ಅನಂಗವಲ್ಲಾಃ ಕುಟ್ಟನ್ಯಾಸ್ತತ್ಸಖೀನಾಂ ಚ ಮೋಕ್ಷಣಂ .
 ಕೃತವಾನ್ ಯಃ ಪ್ರಭುಃ ಸ್ವಾಮೀ ತಸ್ಮೈ ಕೃಷ್ಣಾಯ ತೇ ನಮಃ .. ೧೧೫..
 ಷಂಠವಜ್ರಾಭಿಧಂ ಷಂಠಂ ಯಃ ಸಂಸಾರಾದ್ವ್ಯಮೋಚಯತ್ .
 ನಪುಂಸಕಾನಾಂ ಪುಂಸ್ತ್ರೀತ್ವಂ ಚಕ್ರೇ ಯಸ್ತೇ ನಮೋ ಮುಹುಃ .. ೧೧೬..
 ಯವಸಂಧಂ ತು ಮಾಂಸಾದಂ ಪತ್ನೀಂ ಮಜಾವಲೀಂ ಚ ಯಃ .
 ತತ್ಕುಟುಂಬಂ ಹರಿರ್ವ್ಯಮೋಚಯತ್ತಸ್ಮೈ ಚ ತೇ ನಮಃ .. ೧೧೭..
 ಭಾಂಡಂ ಯೋ ಭಂಡಶೀಲಂ ತು ಸಕುಟುಂಬಂ ವ್ಯಮೋಚಯತ್ .
 ತ್ರಿಗಾಲವಾಸ್ತಥಾ ಭವಾಯನಾದೀನ್ ಯೋ ವ್ಯಮೋಚಯತ್ .. ೧೧೮..
 ಹರಿವೀರ್ಯಾದಿಮಲ್ಲಾಶ್ಚಾಮೋಕ್ಷಯದ್ಯಃ ಪ್ರಭುರ್ಹರಿಃ .

ವಾರ್ಧೂಷಿಕಾನ್ ಹರಿಲಾಲಾದೀಂಶ್ಚ ವ್ಯಮೋಕ್ಷಯತ್ತು ಯಃ .. ೧೧೯..
 ಕೀರವಣಾದಿಮೃಗಯೂಮಮೋಕ್ಷಯಚ್ಚ ಯಃ ಪ್ರಭುಃ .
 ಅಮೋಕ್ಷಯಚ್ಚ ನಾಗಾದಂ ವಾದಿಟಂ ಯಶ್ಚ ತೇ ನಮಃ .. ೧೨೦..
 ಸಾರಹಾಸೀಯಮಾರ್ತಂಡಮಂಡಲಾದಿಪ್ರಮೋಕ್ಷಕಂ .
 ವಿಲಾಸದೇವಂ ಉಂಚಾದಂ ವ್ಯಮೋಕ್ಷಯಚ್ಚ ತಂ ಭಜೇ .. ೧೨೧..
 ದೈವಾನ್ ಪ್ರಕಾಶಕಾದೀಂಶ್ಚ ತತ್ಪುತ್ರಾನ್ ಸಾಧುದೀಕ್ಷಿತಾನ್ .
 ಮೌಕ್ತಿಕಾಯನಿಕಾದ್ಯಾಶ್ಚ ತತ್ಪುತ್ರೀಃ ಸಾಧ್ವಿಕಾಸ್ತಥಾ .. ೧೨೨..
 ವ್ಯಮೋಕ್ಷಯಚ್ಚ ಯಃ ಸ್ವಾಮೀ ವಂದೇ ಶ್ರೀಸ್ವಾಮಿನಂ ಚ ತಂ .
 ದುರಿತಘೋಷನಾಮಾನಂ ಸರ್ವಾದಂ ಯೋ ವ್ಯಮೋಕ್ಷಯತ್ .. ೧೨೩..
 ತತ್ಪತ್ನೀಂ ಚ ಮಹಾಸತ್ಯಾಯನೀಂ ವ್ಯಮೋಕ್ಷಯಚ್ಚ ಯಃ .
 ತತ್ಪುತ್ರಾನ್ ತತ್ಪುತ್ರೀಕಾಶ್ಚಾವ್ಯಮೋಕ್ಷಯದ್ಯಶ್ಚ ತಂ ಭಜೇ .. ೧೨೪..
 ಧರ್ಮಭಟಂ ಮಹಾಮಾತ್ಯಂ ಶೀಲಯಾನೀಂ ಚ ತತ್ಪ್ರಿಯಾಂ .
 ಅಮೋಕ್ಷಯತ್ ಪ್ರಭುರ್ಯಃ ಶ್ರೀಸ್ವಾಮಿನಂ ತಂ ಸದಾ ಭಜೇ .. ೧೨೫..
 ಧರ್ಮಾದ್ಯಕ್ಷಂ ಪ್ರಭುರ್ಮುಕುಂದಸಾವಿತ್ರಮಮೋಕ್ಷಯತ್ .
 ನ್ಯಾಯಾಕ್ಷೀಣೀಂ ಚ ತದ್ಭಾರ್ಯಾಂ ಯಸ್ತಂ ವಂದೇ ಜನಾರ್ದನಂ .. ೧೨೬..
 ವಿಶಾಲರೇಖಕಂ ಯಶ್ಚಾಧ್ಯಾರಯಲ್ಲೇಖಕಂ ಹರಿಃ .
 ಶುಚಿಕಾಂತಾಂ ಚ ತತ್ಪತ್ನೀಂ ತಂ ವಂದೇ ಸ್ವಾಮಿನಂ ಪ್ರಭುಂ .. ೧೨೭..
 ಕೃಷ್ಣಕಾಂತೇಶ್ವರೋನಾಥಂ ನಮಾಮಿ ವಲ್ಲಭಂ ಪ್ರಭುಂ .
 ಕಾಯಸ್ಥಾನ್ ಕರಣಾದ್ಯಾನ್ ಯೋಽಮೋಕ್ಷಯತ್ಪರಮೇಶ್ವರಃ .. ೧೨೮..
 ಶಾಹವಿಲಾಪನಾದೀಂಶ್ಚಾವ್ಯಮೋಕ್ಷಯತ್ತಂ ನಮಾಮಿ ಚ .
 ಗೃಧ್ರ ಉದ್ಧಾರಿತೋ ಯೇನ ಪೂರ್ವಕೌಲಿಕದೇಹವಾನ್ .. ೧೨೯..
 ಮಾರ್ಜಾರಶ್ಚೋದ್ಧೃತೋ ಯೇನ ಪೂರ್ವಗೋಚಾರಗೋಪಕಃ .
 ಜಂಬೂಕಶ್ಚೋದ್ಧೃತೋ ಯೇನ ಪುರಾ ಠರೂರೋಲಕೋ ವಣಿಕ್ .. ೧೩೦..
 ಸ್ವರ್ಣಾಂಜನಾದಯೋ ಭೃತ್ಯಾ ಉದ್ಧೃತಾ ಯೇನ ಶಾರ್ಙ್ಗಣಾ .
 ಶ್ರೇಣಃ ಸಮುದ್ಧೃತಶ್ಚಾಪಿ ಪುರಾ ಯೋ ಭರವಾಟಕಃ .. ೧೩೧..
 ಚಟಕಾಶ್ಚೋದ್ಧೃತಾಃ ಪೂರ್ವೇಽಜಾ ಯಾಸ್ತಂ ನೌಮಿ ಮಾಧವಂ .
 ಕಪೋತಾ ಉದ್ಧೃತಾ ಯೇನ ಸಾರ್ಥವಾರಾಸ್ತು ಯೇ ಪುರಾ .. ೧೩೨..
 ಕಾಕಾಸ್ತಥೋದ್ಧೃತಾ ಯೇನ ಪುರಾ ಯೇ ಕಂಕಜಾತಿಜಾಃ .
 ಗೃಹಗೋಧೋದ್ಧೃತಾ ಯೇನ ನಾಣಕೀ ಪ್ರಾಕ್ ಖವಾಸಿನೀ .. ೧೩೩..
 ಮೂಷಕಾ ಉದ್ಧೃತಾ ಯೇನ ಪ್ರಾಕ್ ಶೂದ್ರಾಃ ಸಂಘವಾಟಕಾಃ .
 ನಕುಲಶ್ಚೋದ್ಧೃತೋ ಯೇನ ಪ್ರಾಕ್ ವಾರುಟಸ್ತು ಸಾಗರಃ .. ೧೩೪..

ಕೀರತಾರಾಭಿಧೋ ಭಾಟ ಉದ್ಧೃತೋ ಯೇನ ತಂ ಭಜೇ .
 ಜ್ಯೋತಿರ್ವೇತ್ತಾ ದೇವಗತೀಶ್ವರೋ ಯೇನ ಸಮುದ್ಧೃತಃ .. ೧೩೫..
 ಪುಣ್ಯವತೀ ಚ ತದ್ಭಾಯೋದ್ಧೃತಾ ಯೇನ ನಮಾಮಿ ತಂ .
 ಬಂದಿಜನೋ ಜಯಮಾನೋ ನೃಪಶ್ಚ ವಜ್ರವಿಕ್ರಮಃ .. ೧೩೬..
 ಪ್ರಜಾಶಾಪ್ಸ್ಯದ್ಧೃತಾ ಯೇನ ವಂದೇ ಶ್ರೀಸ್ವಾಮಿನಂ ಹಿ ತಂ .
 ಸಪ್ತಾಽಭಿಸಿಂಹನೃಪತಿಃ ಸೂತಸ್ತಸ್ಯ ಸುಕೇಸರೀ .. ೧೩೭..
 ರಾಜ್ಜೀ ರಕ್ಷಾವತೀ ಯೇನ ಮೋಕ್ಷಿತಾಸ್ತಂ ನಮಾಮ್ಯಹಂ .
 ಮಾಗಧೋ ಹರ್ಷನಯನೋ ಯೋಗಿದಾಸಶ್ಚ ಸೇವಕಃ .. ೧೩೮..
 ಯೇನ ಸೌರಭಸಾವಿತ್ರಸ್ತಾಂಬೂಲಕೃತ್ ಸಮುದ್ಧೃತಃ .
 ರಂಗಿಲೋ ರಂಗಕಾರಶ್ಚ ಡಮರೂಕಶ್ಚ ವಾದ್ಯಕೃತ್ .. ೧೩೯..
 ಚಿಹ್ನರಾಯೋ ಭಾವಸಾರಶ್ಲೋದ್ಧೃತೋ ಯೇನ ತಂ ಭಜೇ .
 ರಮೇಶ್ವರೋ ಗ್ರಾಮಯಾಜೀ ತಥೋದ್ಧೃತೋಽಪಿ ಯೇನ ಹ .. ೧೪೦..
 ಸ್ವರ್ಣಾಸ್ತರಣೋ ವಿದ್ಯಾಧೃಶ್ಚಿತ್ರಬರ್ಹಾದಯಸ್ತಥಾ .
 ಉದ್ಧೃತಾಃ ಕಿನ್ನರಾ ಯೇನ ಕಿಂಪುಮಾಂಸಶ್ಚ ಚಾರಣಾಃ .. ೧೪೧..
 ಅಸಂಖ್ಯಾಶ್ಚ ನೃಪಾ ಯೇನೋದ್ಧೃತಾಸ್ತಂ ತ್ವಾಂ ನಮಾಮಿ ಚ .
 ನಂದಿಭಿಲ್ಲಂ ಹತವಾನ್ ಯೋ ರರಕ್ಷ ನಾಗವಿಕ್ರಮಂ .. ೧೪೨..
 ಹತಂ ಸೈನ್ಯಂ ಪುನಃ ಸಂಜೀವಯಾಮಾಸ ನಮಾಮಿ ತಂ .
 ಪುರಂಜಯನೃಪಂ ಹ್ಯಮೋಕ್ಷಯದ್ಯಸ್ತಂ ನಮಾಮ್ಯಹಂ .. ೧೪೩..
 ಮೋಕ್ಷಿತಾ ಯೇನ ಬಹವಃ ಸಪ್ತಸ್ವರ್ಗನಿವಾಸಿನಃ .
 ಸಪ್ತಪಾತಾಲವಾಸಾಶ್ಚ ತಂ ನಮಾಮಿ ಮಹಾಪ್ರಭುಂ .. ೧೪೪..
 ಈಶ್ವರೇಭ್ಯಶ್ಚ ಧಾರ್ಮಿಭ್ಯೋ ದರ್ಶನಂ ಯೋ ದದೌ ಪ್ರಭುಃ .
 ಸರ್ವಸ್ತ್ರೀದಾಸವರ್ಗಾಢ್ಯಸ್ತಂ ಭಜೇ ಪುರುಷೋತ್ತಮಂ .. ೧೪೫..
 ಸರ್ವಸ್ತ್ರೀಭ್ಯೋ ನಿಜಾಭ್ಯಶ್ಚ ಯುಗಲಾಪತ್ಯಕಾನಿ ಯಃ .
 ಮಾನಸಾನಿ ದದೌ ತಸ್ಮೈ ನಮಃ ಶ್ರೀಪರಮಾತ್ಮನೇ .. ೧೪೬..
 ಮಾಯಾಪಾಲೋ ನೃಪೋ ಮಹಾನಾಸ್ತಿಕೋ ಯಮಲೋಕತಃ .
 ಮೋಚಿತೋ ಯೇನ ಕೃಷ್ಣೇನ ತಂ ಭಜೇ ಸಾಧುಸತ್ಯತೀ .. ೧೪೭..
 ಜ್ಯೇಷ್ಠಪುತ್ರಾಯ ಚ ದೀಲಾವರೀರಾಜ್ಯಂ ದದೌ ತತಃ .
 ಸ್ವಯಂ ಪತ್ನೀಂ ದರ್ಶಯಿತುಂ ಯಯೌ ಧಾಮಾಕ್ಷರಂ ಪ್ರತಿ .. ೧೪೮..
 ಧಾಮ ನೀತ್ವಾ ನಿಜಾನ್ ಸರ್ವಾನ್ ಸರ್ವಾಶ್ಚ ಪ್ರಮದಾಸ್ತಥಾ .
 ಪರೇ ಧಾಮ್ನಿ ಸ್ವೀಯಮೂರ್ತೌ ವಾಸಂ ದತ್ವಾ ಹ್ಯರಕ್ಷಯತ್ .. ೧೪೯..
 ಕುಂಕುಮವಾಪಿಕಾಕ್ಷೇತ್ರಮಾಗತ್ಯ ತ್ಯಾಗಮಾಪ್ಯ ಯಃ .

ಸಾಧುದೀಕ್ಷಾಂ ಪರಿಗೃಹ್ಯ ವರ್ತತೇ ಸಾಕ್ಷಿಗೋಚರಃ .. ೧೫೦..
ನಮಾಮಿ ಸ್ವಾಮಿನೇ ತಸ್ಮೈ ಶ್ರೀಕೃಷ್ಣಪ್ರಭವೇ ನಮಃ .
ಅನಾದಿಶ್ರೀಕೃಷ್ಣನಾರಾಯಣಾಯನಾಯ ಯೋಗಿನೇ .. ೧೫೧..
ಯಃ ಸದಾ ಶ್ರೀಹರಿಶ್ಚಾಸ್ತೇ ಸಪ್ತಾಯತನಮೂರ್ತಿಮಾನ್ .
ಲೀನಾ ಲಕ್ಷ್ಮೀರ್ಯದಂಗೆಣಹಂ ವರ್ತೇ ಸಾಮಪರಾಯಣಾ .. ೧೫೨..
ಪ್ರಜ್ಞಾ ಲೀನಾ ಪಾಶವತೀ ಲೀನಾ ಚ ಸ್ವಾಮಿನಿ ಪ್ರಭೌ .
ಯಲ್ಲೀಲಾಃ ಶ್ರೇಯಸೇ ಸರ್ವಾ ಜೀವಾನಾಂ ಕರ್ಮದೇಹಿನಾಂ .. ೧೫೩..
ತಸ್ಮೈ ತೇ ಪತಯೇ ಚಾಪ್ಯಪತಯೇ ಪ್ರಣಮಾಮ್ಯಹಂ .
ಸರ್ವದಾನೀಶ್ವರವಯೋರ್ತಮಾಯ ಪರಮಾತ್ಮನೇ .. ೧೫೪..
ನಮೋ ವಿಶಿಷ್ಟರೂಪಾಯ ಸರ್ವತೀರ್ಥಾತಿತೀರ್ಥಿನೇ .
ತೀರ್ಥಾರ್ಥಂ ಭಗವನ್ ಸ್ವಾಮಿನ್ ಲೋಕಕಲ್ಯಾಣಹೇತವೇ .. ೧೫೫..
ಅಭಿಲಾಷಾ ಜಾಯತೇ ಮೇ ಮಹಾತ್ಮಸ್ತಾಂ ಪ್ರಪೂರಯ .
ಅಸಂಖ್ಯಜನ್ಮಭಿಃ ಕೃಷ್ಣೋದ್ಧ ತಾಸ್ತ ಯಾ ಹಿ ದೇಹಿನಃ .. ೧೫೬..
ಧರ್ಮವೃದ್ಧಿಃ ಕೃತಾ ಸರ್ವಾ ಪುನಶ್ಚಾಪಿ ವಿಭಾವಯ .
ಲಕ್ಷ್ಮೀಭಕ್ತಾ ಬಹವೋಽತ್ರ ಲೋಕೇ ಭವಂತಿ ತಾನ್ ಪ್ರಭೋ .. ೧೫೭..
ಸಾಧುರೂಪೇಣ ನಿರ್ಬಂಧಾನ್ ಕೃತ್ವಾ ಮೋಕ್ಷಯ ಮಚ್ಛಿತಾನ್ .
ಇತ್ಯರ್ಥಯಾಮಿ ಭಗವನ್ ವಿರಮಾಮಿ ತ್ವಯಿ ಪ್ರಭೋ .. ೧೫೮..
ಇತ್ಯುಕ್ತ್ವಾ ಬದ್ರಿಕೇ ಲಕ್ಷ್ಮೀಃ ಸ್ವಾಮಿನ್ಯಂತರಧೀಯತ .
ಲಕ್ಷ್ಮೀಸ್ತವಂ ಪ್ರಭಾಷೇತ ಭಾವಗರ್ಭೋಽಪಿ ಯೋ ಜನಃ .. ೧೫೯..
ಲಕ್ಷ್ಮೀವಚ್ಛೇಹರೌ ಲೀನಸ್ಥಾನಮೇಷ್ಯತಿ ಶಾಶ್ವತಂ .
ನಾರೀ ಸ್ತವಮಧೀಯಾನಾ ಲಕ್ಷ್ಮೀಃ ಸ್ಯಾನ್ನಾತ್ರ ಸಂಶಯಃ .. ೧೬೦..
ಪ್ರಿಯಾ ಲಕ್ಷ್ಮೀಃ ಸ್ತವಾಜ್ಞಾತಾ ಜಾತಾ ಲಕ್ಷ್ಮೀಶ್ಚ ಮಾಧವೀ .
ಭುಕ್ತಿಂ ಮುಕ್ತಿಂ ಲಭೇತ್ ಸ್ತೋತ್ರಾದ್ಯಧೇಷ್ವಾಂ ಪಾರಮೇಶ್ವರಿಣಂ .. ೧೬೧..
ಯತ್ಕೃಷ್ಣಸ್ಯ ಸಮಸ್ತಂ ವೈ ತತ್ತಸ್ಯಾಃ ಸ್ಯಾತ್ಸಮಸ್ತಕಂ .
ಶ್ರೀಕೃಷ್ಣಾರ್ಪಣದಕ್ಷಾಯಾಃ ಕಾಷ್ಠಾಃ ಶ್ರೀಬದ್ರಿಕೇ ಸ್ವಕಂ .. ೧೬೨..
ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಃ ತಿಷ್ಯಸಂತಾನಾತ್ಮಕಸ್ಯ ಚತುರ್ಥಖಂಡೇ
೧೨೦-ಅಧ್ಯಾಯಾಂತರ್ಗತಂ ಲಕ್ಷ್ಮೀಕೃತಂ ಶ್ರೀಕೃಷ್ಣಸ್ತೋತ್ರಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೪. ಅಧ್ಯಾಯ ೧೨೦/೬೦-೧೬೨..

lakShmInArAyaNIyasaMhitA . khaNDa 4. adhyAya 120/60-162..

Proofread by PSA Easwaran

लक्ष्मीकृतं श्रीकृष्णस्तोत्रं

Lakshmikritam Shri Krishna Stotram

pdf was typeset on May 15, 2026

Please send corrections to sanskrit@cheerful.com

